



# శ్రీశంకరాచార్యపూజాకల్పః



శ్రీశ్రీ జగద్గురు శంకరాచార్య మహాసంస్థానము  
దక్షిణామ్నాయ శ్రీశారదాపీఠము  
శృంగేరి

## శ్రీగురువందనం

శంకారూపేణ మచ్చిత్తం పంకీకృతమభూద్యయా ।

కింకరీ యస్య సా మాయా శంకరాచార్యమాశ్రయే

॥ 1 ॥

ప్రహ్లాదవరదో దేవో యో నృసింహః పరో హరిః ।

నృసింహోపాసకం నిత్యం తం నృసింహగురుం భజే

॥ 2 ॥

శ్రీసచ్చిదానంద శివాభినవ్యనృసింహభారత్యభిధాన్ యతీంద్రాన్ ।

విద్యానిధీన్ మంత్రనిధీన్ సదాత్మనిష్ఠాన్ భజే మానవశంభురూపాన్

॥ 3 ॥

సదాత్మధ్యాననిరతం విషయేభ్యః పరాఙ్ముఖం ।

నౌమి శాస్త్రేషు నిష్ఠాతం చంద్రశేఖరభారతీం

॥ 4 ॥

వివేకినం మహాప్రజ్ఞం ధైర్యోదార్యక్షమానిధిం ।

సదాభినవపూర్వం తం విద్యాతీర్థగురుం భజే

॥ 5 ॥

అజ్ఞానాం జాహ్నువీతీర్థం విద్యాతీర్థం వివేకినాం ।


సర్వేషాం సుఖదం తీర్థం భారతీతీర్థమాశ్రయే

॥ 6 ॥

విద్యావినయసంపన్నం వీతరాగం వివేకినం ।

వందే వేదాంతతత్త్వజ్ఞం విధుశేఖరభారతీం

॥ 7 ॥



**బిరుదావలి:**

శ్రీమత్పురమహంసపరివ్రాజకాచార్యవర్య-  
పదవాక్యప్రమాణపారావారపారీణ-యమనియమాసన-  
ప్రాణాయామప్రత్యాహారధారణాధ్యానసమాధ్యష్టాంగయోగానుష్ఠాననిష్ఠ-  
తపశ్శక్రవర్తి-అనాద్యవిచ్ఛిన్నశ్రీశంకరాచార్యగురుపరంపరాప్రాప్త-  
షడ్దర్శనస్థాపనాచార్య-వ్యాఖ్యానసింహాసనాధీశ్వర-సకలనిగమాగమసారహృదయ-  
సాంఖ్యత్రయప్రతిపాదక-వైదికమార్గప్రవర్తక-సర్వతంత్రస్వతంత్ర-ఆదిరాజధానీ-విద్యానగరమహారాజధానీ-  
కర్ణాటకసింహాసనప్రతిష్ఠాపనాచార్య-శ్రీమద్రాజాధిరాజగురు-  
భూమండలాచార్య-ఋష్యశృంగపురవరాధీశ్వర-తుంగభద్రాతీరవాసి-శ్రీమద్విద్యాశంకరపాదపద్మారాధక-  
శ్రీమజ్జగద్గురు-శ్రీమదభినవవిద్యాతీర్థమహాస్వామిగురుకరకమలసంజాత-  
శ్రీమజ్జగద్గురు-శ్రీభారతీతీర్థమహాస్వామినాం తత్కరకమలసంజాత-  
శ్రీమజ్జగద్గురు-శ్రీవిధుశేఖరభారతీ-మహాస్వామినాంచ చరణారవిందయోః సాష్టాంగప్రణామాన్ సమర్పయామః ॥



## శ్రీశంకరాచార్యపూజాకల్పః

శుక్లాంబరధరం విష్ణుం శశివర్ణం చతుర్భుజం ।  
ప్రసన్నవదనం ధ్యాయేత్ సర్వవిఘ్నోపశాంతయే ॥

(ప్రాణాయామః) **సంకల్పః** - శుభే శోభనే ముహూర్తే అద్య బ్రహ్మణః ద్వితీయే పరార్థే శ్వేతవరాహకల్పే చైవస్వతమన్వంతరే కలియుగే ప్రథమపాదే భారతవర్షే భరతఖండే జంబూద్వీపే దండకారణ్యే గోదావర్యాః దక్షిణే తీరే శలివాహనశకే బౌద్ధావతారే రామక్షేత్రే అస్మిన్ వర్తమానే వ్యావహారికే ప్రభవాదీనాం షష్ట్యాః సంవత్సరాణాం మధ్యే క్రోధినామ సంవత్సరే ఉత్తరాయణే వసంత-ఋతౌ వైశాఖమాసే శుక్లపక్షే భానువాసరయుక్తాయాం ఆర్ద్రానక్షత్రయుక్తాయాం శుభయోగశుభకరణ-వివంగుణవిశేషవిశిష్టాయాం పంచమ్యాం శుభతిథౌ మమోపాత్తసమస్త-దురితక్షయద్వారా శ్రీపరమేశ్వరప్రీత్యర్థం అస్మాకం సహకుటుంబానాం క్షేమస్థైర్యవీర్యవిజయాయురారోగ్యైశ్వర్యాభివృద్ధ్యర్థం ఇష్టకామార్థ-సిద్ధ్యర్థం సర్వారిష్టనివృత్త్యర్థం ధర్మార్థకామమోక్షచతుర్విధఫలపురుషార్థసిద్ధ్యర్థం చింతితసర్వాభీష్టసిద్ధ్యర్థం సద్విద్యా-సద్బుద్ధిప్రాప్త్యర్థం, చిత్తశాంతి-సుఖ-సంతోషాద్యభివృద్ధ్యర్థం, దేశోపప్లవనివృత్త్యర్థం శ్రీశంకరభగవత్పూజ్యపాదాచార్యస్వామిప్రీత్యర్థం కల్పోక్తప్రకారేణ యావచ్ఛక్తిధ్యానావాహనాదిషోడశోపచారపూజాం కరిష్యే । తదంగత్వేన కలశార్చనం శంఖార్చనం మహాగణపతిపూజాంచ కరిష్యే ॥

**కలశపూజా** - (కలశం గంధపుష్పాక్షతైరలంకృత్య)

కలశస్య ముఖే విష్ణుః కంఠే రుద్రః సమాశ్రితః ।  
మూలే తత్ర స్థితో బ్రహ్మ మధ్యే మాతృగణాః స్మృతాః ॥

కుక్షౌ తు సాగరాః సర్వే సప్తద్వీపా వసుంధరా ।  
ఋగ్వేదోఽథ యజుర్వేదః సామవేదోఽప్యథర్వణః ॥

అంగైశ్చ సహితాః సర్వే కలశాంబు సమాశ్రితాః ।  
ఆయాంతు గురుపూజార్థం దురితక్షయకారకాః ॥

గంగే చ యమునే చైవ గోదావరి సరస్వతి ।  
నర్మదే సింధుకావేరి జలేఽస్మిన్ సన్నిధిం కురు ॥

**శంఖపూజా** - కలశోదకేన శంఖం ప్రక్షాల్య, శంఖమాపూర్య శంఖం గంధాక్షతపత్రపుష్పైరభ్యర్చ్య, శంఖం స్పృష్ట్వా -

శంఖం చంద్రార్కదైవత్యం వారుణం చాధిదైవతం ।  
వృషే ప్రజాపతిస్తత్ర అగ్రే గంగాసరస్వతీ ॥

త్రైలోక్యే యాని తీర్థాని వాసుదేవస్య చాజ్ఞయా ।  
శంఖే తిష్ఠంతి విప్రేంద్ర తస్మాచ్ఛంఖం ప్రపూజయేత్ ॥

త్వం పురా సాగరోత్పన్నో విష్ణునా విధృతః కరే ।  
పూజితః సర్వదేవైశ్చ పాంచజన్య నమోఽస్తుతే ॥

గర్భాదేవారినారీణాం విశీర్యంతే సహస్రధా ।  
తవ నాదేన పాతాలే పాంచజన్య నమోఽస్తుతే ॥

దర్శనాదేవ శంఖస్య కిం పునః స్పర్శనేన తు ।  
విలయం యాంతి పాపాని హిమవద్భాస్కరోదయే ॥

నత్వా శంఖం కరే స్పృష్ట్యా మంత్రైరేతైస్తు వైష్ణవైః ।  
యః స్నాపయతి గోవిందం తస్య పుణ్యమనంతకం ॥

శంఖమధ్యస్థితం తోయం భ్రామితం కేశవోపరి ।  
అంగలగ్నం మనుష్యాణాం బ్రహ్మహత్యాయుతం దహేత్ ॥

పాంచజన్యాయ విద్యుహే విష్ణుప్రియాయ ధీమహి ॥ తన్నశ్శంఖః ప్రచోదయాత్ ॥

శంఖోదకం కలశే కించిన్నిక్షిప్య, దేవస్వార్థ్యం దత్వా, శంఖోదకేన పూజాద్రవ్యాణి పూజోపకరణాని చ ప్రోక్ష్య; ఆత్మానం ప్రోక్ష్య తచ్ఛేషం విస్మజ్య ॥ పునః శంఖం పూరయిత్వా ॥ మహాగణపతిం సంపూజ్య ।

## ధ్యానం

కైలాసాచలమధ్యస్థం కామితాభీష్టదాయకం ।  
బ్రహ్మోదిప్రార్థనాప్రాప్తదివ్యమానుషవిగ్రహం ॥

భక్తానుగ్రహణైకాంతశాంతస్వాంతసముజ్వలం ।  
సర్వజ్ఞం సంయమీంద్రాణాం సార్వభౌమం జగద్గురుం ॥

కింకరీభూతభక్తైఃపంకజాతవిశోషణం ।  
ధ్యాయామి శంకరాచార్యం సర్వలోకైకశంకరం ॥

చిన్మూద్రాం దక్షహస్తే ప్రణతజనమహోబోధదాత్రీం దధానం  
వామే నమ్రేష్టదానప్రకటనచతురం చిహ్నమప్యౌదధానం ।  
కారుణ్యపారవార్ధిం యతివరవపుషం శంకరం శంకరాంశం  
చంద్రాహంకారహంకృత్స్మితలసితముఖం భావయామ్యంతరంగే ॥

శ్రీమత్ శంకరభగవత్పూజ్యపాదాచార్యస్వామినే నమః - ధ్యాయామి ।

సద్గురో శంకరాచార్య రూపాంతరితవిగ్రహ ।  
సాక్షాత్ శ్రీదక్షిణామూర్తే కృపయాఽఽవాహితో భవ ॥

శ్రీమత్ శంకరభగవత్పూజ్యపాదాచార్యస్వామినే నమః - ఆవాహయామి ।

ఆర్యాంబాగర్భసంభూత మాతృవాత్సల్యభాజన ।  
మాతృదేవ దదామ్యేతద్రత్నసింహాసనం శుభం ॥

శ్రీమత్ శంకరభగవత్పూజ్యపాదాచార్యస్వామినే నమః - ఆసనం సమర్పయామి ।

విద్యాధిరాజసత్పౌత్ర విద్యావ్యాసంగతత్పర ।  
విశ్వవిఖ్యాతవైదుష్య పాద్యమేతద్దదామ్యహం ॥

శ్రీమత్ శంకరభగవత్పూజ్యపాదాచార్యస్వామినే నమః - పాదారవిందయోః పాద్యం పాద్యం సమర్పయామి ।

శివగుర్వస్వయాంభోధిశరత్పర్వనిశాకర ।  
శివావతార భగవన్ గృహాణార్ఘ్యం నమోఽస్తు తే ॥

శ్రీమత్ శంకరభగవత్పూజ్యపాదాచార్యస్వామినే నమః - హస్తయోః అర్ఘ్యమర్ఘ్యం సమర్పయామి ।

దరిద్రబ్రాహ్మణీసద్యస్వర్ణామలకవర్షక ।  
విస్మాపకస్వాత్మవృత్త దదామ్యాచమనీయకం ॥

శ్రీమత్ శంకరభగవత్పూజ్యపాదాచార్యస్వామినే నమః - ముఖే ఆచమనీయం సమర్పయామి ।

జననీసమనుజ్ఞాత సంన్యాసాశ్రమసంగ్రహ ।  
గంధర్వశాపశమన మధుపర్కం దదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః – మధుపర్కం నివేదయామి । పునరాచమనీయం సమర్పయామి ॥

గోవిందభగవత్పాదపాదసేవాధురంధర ।  
మహావాక్యోపదేశాధ్య స్నాహి పంచామృతద్రవైః ॥

శ్రీమత్ శంకరభగవత్పూజ్యపాదాచార్యస్వామినే నమః – పంచామృతస్నానం సమర్పయామి ।

వారాణసీపురీరమ్యగంగాతీరనిషేవక ।  
గంగాదితీరైః శ్రీరుద్రమంత్రైస్తాం స్పృశయామ్యహం ॥

శ్రీమత్ శంకరభగవత్పూజ్యపాదాచార్యస్వామినే నమః – స్నానం సమర్పయామి ।

భాష్యభాగీరథీపాథఃపవిత్రీకృతభూతల ।  
భాష్యప్రవచనాసక్త వస్త్రయుగ్మం దదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః – వస్త్రం సమర్పయామి ।

సనందనాదిమేధావిపండితచ్ఛాత్రసంవృత ।  
సర్వశాస్త్రార్థనిపుణ గంధాన్ ధారయ సాదరం ॥

శ్రీమత్ శంకరభగవత్పూజ్యపాదాచార్యస్వామినే నమః – దివ్యపరిమలగంధాన్ ధారయామి ।

వృద్ధవేషప్రతిచ్ఛన్నవ్యాససందర్శనోత్సుక ।  
భస్మోద్ధూలితసర్వాంగ భస్మ దివ్యం దదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః – భస్మోద్ధూలనం సమర్పయామి ।

వ్యాసదత్తవరప్రాప్త షోడశాబ్దాయురుజ్వల ।  
కింకరీకృతభూపాల కుంకుమం తే దదామ్యహం ॥



శ్రీమత్ శంకరభగవత్పూజ్యపాదాచార్యస్వామినే నమః - కుంకుమచూర్ణం సమర్పయామి ।

శ్రీమన్మండనమిశ్రాదివాదకేలివిశారద ।

దుర్వాదతూలవాతూల భజ రుద్రాక్షమాలికాం ॥

శ్రీమత్ శంకరభగవత్పూజ్యపాదాచార్యస్వామినే నమః - రుద్రాక్షమాలికాం సమర్పయామి ।

శ్రీమన్మండనకర్ణోక్తమహావాక్యాదిమంత్రక ।

సురేశ్వరాఖ్యాసందాయిన్ బిల్వపత్రం దదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః - బిల్వపత్రం సమర్పయామి ।

సురేశపద్మచరణహస్తామలకతోటకైః ।

అన్యైశ్చ శిష్యైః సంవీత పుష్పమాలాం దదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః - పుష్పమాలికాం సమర్పయామి ।

పత్రపూజాం కరిష్యే ।

శివరూపాయ నమః - బిల్వపత్రం సమర్పయామి । శక్తిరూపాయ నమః - కదంబపత్రం సమర్పయామి ।

విష్ణురూపాయ నమః - తులసీపత్రం సమర్పయామి । లక్ష్మీరూపాయ నమః - తామరసపత్రం సమర్పయామి ।

బ్రహ్మరూపాయ నమః - దాడిమీపత్రం సమర్పయామి । సరస్వతీరూపాయ నమః - మల్లికాపత్రం సమర్పయామి ।

గణపతిరూపాయ నమః - దూర్వాపత్రం సమర్పయామి । షణ్ముఖరూపాయ నమః - మరువకపత్రం సమర్పయామి ।

శ్రీచక్రరూపాయ నమః - అశోకపత్రం సమర్పయామి । శ్రీదక్షిణామూర్తిరూపాయ నమః -

నానావిధపత్రాణి సమర్పయామి ॥

పుష్పపూజాం కరిష్యే ।

శివరూపాయ నమః - జాతీపుష్పం సమర్పయామి । శక్తిరూపాయ నమః - కదంబపుష్పం సమర్పయామి ।

విష్ణురూపాయ నమః - తులసీపుష్పం సమర్పయామి । లక్ష్మీరూపాయ నమః - పద్మపుష్పం సమర్పయామి ।

బ్రహ్మరూపాయ నమః - శ్వేతకమలపుష్పం సమర్పయామి । సరస్వతీరూపాయ నమః - మల్లికాపుష్పం సమర్పయామి ।

గణపతిరూపాయ నమః - కల్పారపుష్పం సమర్పయామి । షణ్ముఖరూపాయ నమః - జపాపుష్పం సమర్పయామి ।

శ్రీచక్రరూపాయ నమః - అశోకపుష్పం సమర్పయామి । శ్రీదక్షిణామూర్తిరూపాయ నమః - నానావిధపుష్పాణి సమర్పయామి ॥

**అష్టోత్తరశతనామపూజాం కరిష్యే ।**

శ్రీశంకరాచార్యవర్యాయ నమః  
బ్రహ్మానందప్రదాయకాయ నమః  
అజ్ఞానతిమిరాదిత్యాయ నమః  
సుజ్ఞానాంబుధిచంద్రమసే నమః  
వర్ణాశ్రమప్రతిష్ఠాత్రే నమః  
శ్రీమతే నమః  
ముక్తిప్రదాయకాయ నమః  
శిష్యోపదేశనిరతాయ నమః  
భక్తాభీష్టప్రదాయకాయ నమః  
సూక్ష్మతత్త్వరహస్యజ్ఞాయ నమః  
కార్యకార్యప్రబోధకాయ నమః  
జ్ఞానముద్రాంచితకరాయ నమః  
శిష్యహృత్పాపహారకాయ నమః  
పరివ్రాజాశ్రమోద్ధర్త్రే నమః  
సర్వతంత్రస్వతంత్రధియే నమః  
అద్వైతస్థాపనాచార్యాయ నమః  
సాక్షాచ్ఛంకరరూపధృతే నమః  
షణ్మతస్థాపనాచార్యాయ నమః  
త్రయీమార్గప్రకాశకాయ నమః  
వేదవేదాంతతత్త్వజ్ఞాయ నమః  
దుర్వాదిమతఖండనాయ నమః  
వైరాగ్యనిరతాయ నమః  
శాంతాయ నమః  
సంసారార్థవతారకాయ నమః  
ప్రసన్నవదనాంభోజాయ నమః  
పరమార్థప్రకాశకాయ నమః  
పురాణస్మృతిసారజ్ఞాయ నమః  
నిత్యతృప్తాయ నమః



20

మహాతే నమః

శుచయే నమః

30

నిత్యానందాయ నమః

నిరాతంకాయ నమః

నిస్సంగాయ నమః

నిర్మలాత్మకాయ నమః

నిర్మలాయ నమః

నిరహంకారాయ నమః

విశ్వవంద్యపదాంబుజాయ నమః

సత్త్వప్రధానాయ నమః

సద్భావాయ నమః

సంఖ్యాతీతగుణోజ్జ్వలాయ నమః

40

అనఘాయ నమః

సారహృదయాయ నమః

సుధియే నమః

సారస్వతప్రదాయ నమః

సత్యాత్మనే నమః

పుణ్యశీలాయ నమః

సాంఖ్యయోగవిచక్షణాయ నమః

తపోరాశయే నమః

మహాతేజసే నమః

గుణత్రయవిభాగవిదే నమః

50

కలిఘ్నాయ నమః

కాలకర్మజ్ఞాయ నమః

తమోగుణనివారకాయ నమః

భగవతే నమః

భారతీజేత్రే నమః

శారదాహ్వనపండితాయ నమః

ధర్మాధర్మవిభాగజ్ఞాయ నమః


లక్ష్మ్యభేదప్రదర్శకాయ నమః

నాదబిందుకలాభిజ్ఞాయ నమః

యోగిహృత్పద్మభాస్కరాయ నమః

60

అతీంద్రియజ్ఞాననిధయే నమః



నిత్యానిత్యవివేకవతే నమః

చిదానందాయ నమః

చిన్మయాత్మనే నమః

పరకాయప్రవేశకృతే నమః

అమానుషచరిత్రాధ్యాయ నమః

క్షేమదాయినే నమః

క్షమాకరాయ నమః

భవ్యాయ నమః

భద్రప్రదాయ నమః

70

భూరిమహిమ్నే నమః

విశ్వరంజకాయ నమః

స్వప్రకాశాయ నమః

సదాధారాయ నమః

విశ్వబంధవే నమః

శుభోదయాయ నమః

విశాలకీర్తయే నమః

వాగీశాయ నమః

సర్వలోకహితోత్సुकాయ నమః

కైలాసయాత్రా-సంప్రాప్త-చంద్రమౌలి-ప్రహజకాయ నమః 80

కాంచ్యాం శ్రీచక్రరాజాఖ్య-యంత్రస్థాపన-దీక్షితాయ నమః

శ్రీచక్రాత్మక-తాటంక-తోషితాంబా-మనోరథాయ నమః

శ్రీబ్రహ్మసూత్రోపనిషద్భాష్యాది-గ్రంథకల్పకాయ నమః

చతుర్దిక్పతురామ్నాయ ప్రతిష్ఠాత్రే నమః

మహామతయే నమః

ద్విసప్తతిమతోచ్ఛేత్రే నమః

సర్వదిగ్విజయప్రభవే నమః

కాషాయవసనోపేతాయ నమః

భస్మోద్ధూలితవిగ్రహాయ నమః

జ్ఞానాత్మకైకదండాధ్యాయ నమః

90

కమండలులసత్కరాయ నమః

గురుభూమండలాచార్యాయ నమః

భగవత్పాదసంజ్ఞకాయ నమః

వ్యాససందర్శనప్రీతాయ నమః

ఋష్యశృంగపురేశ్వరాయ నమః

సౌందర్యలహరీముఖ్య-బహుస్తోత్ర-విధాయకాయ నమః

చతుష్షష్టికలాభిజ్ఞాయ నమః

బ్రహ్మరాక్షసమోక్షదాయ నమః

శ్రీమన్మండనమిశ్రాఖ్య-స్వయంభూజయ-సన్నతాయ నమః

తోటకాచార్యసంపూజ్యాయ నమః

100

పద్మపాదార్చితాంఘ్రికాయ నమః

హస్తామలక-యోగీంద్ర-బ్రహ్మజ్ఞాన-ప్రదాయకాయ నమః

సురేశ్వరాఖ్య-సచ్చిష్య-సన్యాసాశ్రమదాయకాయ నమః

నృసింహభక్తాయ నమః

సద్రత్నగర్భహేరంబ-పూజకాయ నమః

వ్యాఖ్యాసింహాసనాధీశాయ నమః

జగత్పూజ్యాయ నమః

జగద్గురవే నమః

108

శ్రీమత్ శంకరభగవత్పూజ్యపాదాచార్యస్వామినే నమః - అష్టోత్తరశతనామార్చనం సమర్పయామి ।

సర్వజ్ఞపీఠికారోహసముత్సుకీతమానస ।

సర్వజ్ఞమూర్తే సర్వాత్మన్ ధూపమాజిఘ్ర సాదరం ॥

శ్రీమత్ శంకరభగవత్పూజ్యపాదాచార్యస్వామినే నమః - ధూపమాఘ్రాపయామి ।

సరస్వతీకృతప్రశ్నోత్తరదానవిచక్షణ ।

శృంగాద్రిస్థానతత్సంస్థాకారిన్ దీపం గృహాణ భోః ॥

శ్రీమత్ శంకరభగవత్పూజ్యపాదాచార్యస్వామినే నమః - దీపం దర్శయామి ।

ధూపదీపానంతరం ఆచమనీయం సమర్పయామి ।

షణ్మతస్థాపనాచార్య షడ్గర్భనవిశారద ।

గృహాణ షడ్రసోపేతం భక్త్యభోజ్యాదికం ప్రభో ॥

శ్రీమత్ శంకరభగవత్పూజ్యపాదాచార్యస్వామినే నమః - నైవేద్యం నివేదయామి ।

చతుర్దిక్పతురామ్నాయవ్యవస్థాపక శంకర ।  
సర్వలోకైకసంపూజ్య పానీయం ప్రతిగృహ్యతాం ॥

శ్రీమత్ శంకరభగవత్పూజ్యపాదాచార్యస్వామినే నమః – పానీయం సమర్పయామి ।

ఉత్తరాపోశనం, హస్తప్రక్షాలనం, పాదప్రక్షాలనం సమర్పయామి । నైవేద్యానంతరం ఆచమనీయం సమర్పయామి ।

సర్వలోకసువిఖ్యాతయశోరాశినిశాకర ।  
సర్వాత్మభూతసుగురో తాంబూలం ప్రదదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః – తాంబూలం సమర్పయామి ।

ప్రస్థానత్రితయీభాష్యనిర్వాణైకవిశారద ।  
అజ్ఞానతిమిరోత్సారిన్ పశ్య నీరాజనప్రభాం ॥

శ్రీమత్ శంకరభగవత్పూజ్యపాదాచార్యస్వామినే నమః – కర్పూరనీరాజనం దర్శయామి ।

శ్రీవిద్యాదిమహామంత్రమాహాత్మ్యపరిదర్శక ।  
మంత్రసారజ్ఞ భగవన్ మంత్రపుష్పం దదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః – మంత్రపుష్పం సమర్పయామి ।

వర్ణాశ్రమసదాచారసంరక్షణవిచక్షణ ।  
సువర్ణవర్ణవర్ణాఢ్య స్వర్ణపుష్పం దదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః – స్వర్ణపుష్పం సమర్పయామి ।

ప్రదక్షిణీకృతాశేషభారతాజిర శంకర ।  
ప్రదక్షిణం కరోమి త్వాం ప్రసన్నవదనాంబుజ ॥

శ్రీమత్ శంకరభగవత్పూజ్యపాదాచార్యస్వామినే నమః – ప్రదక్షిణం సమర్పయామి ।

ఇంద్రోపేంద్రవిరించాదికిరీటోద్ధృష్టపాదుక ।  
నమస్కరోమి సతతం తవ పాదసరోరుహే ॥

శ్రుతిస్మృతిపురాణానామాలయం కరుణాలయం ।  
నమామి భగవత్పాదశంకరం లోకశంకరం ॥

శంకరం శంకరాచార్యం కేశవం బాదరాయణం ।  
సూత్రభాష్యకృతౌ వందే భగవంతౌ పునః పునః ॥

నారాయణం పద్మభువం వసిష్ఠం శక్తిం చ తత్పుత్రపరాశరం చ ।  
వ్యాసం శుకం గౌడపదం మహాంతం గోవిందయోగీంద్రమథాస్య శిష్యం ॥

శ్రీశంకరాచార్యమథాస్య పద్మపాదం చ హస్తామలకం చ శిష్యం ।  
తం తోటకం వార్తికకారమన్యాన్ అస్మాద్గురున్ సంతతమానతోస్మి ॥

సదాశివసమారంభాం శంకరాచార్యమధ్యమాం ।  
అస్మదాచార్యపర్యంతాం వందే గురుపరంపరాం ॥

చిన్మూద్రాం దక్షహస్తే ప్రణతజనమహాబోధదాత్రీం దధానం  
వామే నమ్రేష్టదానప్రకటనచతురం చిహ్నమప్యోదధానం ।  
కారుణ్యాపారవార్ధిం యతివరవపుషం శంకరం శంకరాంశం  
చంద్రాహంకారహంకృత్స్మితలసితముఖం భావయామ్యంతరంగే ॥

శ్రీమత్ శంకరభగవత్పూజ్యపాదాచార్యస్వామినే నమః - నమస్కారాన్ సమర్పయామి ।

ప్రసన్నహృదయాంభోజ ప్రపన్నార్చిప్రభంజన ।  
ప్రకృష్టజ్ఞానమాహాత్మ్య ప్రసన్నార్ఘ్యం దదామి తే ॥

శ్రీమత్ శంకరభగవత్పూజ్యపాదాచార్యస్వామినే నమః - ప్రసన్నార్ఘ్యం సమర్పయామి ।

అద్వైతసారసర్వస్వసంగ్రహోత్సుకమానస ।  
శిష్యోపదేశప్రణయిన్ ప్రార్థనాం తే సమర్పయే ॥

శ్రీమత్ శంకరభగవత్పూజ్యపాదాచార్యస్వామినే నమః - ప్రార్థనాం సమర్పయామి ।

కైలాసశైలగమనపరినిష్ఠితమానస ।

ఛత్రచామరగీతాద్వైః సుప్రీతో వరదో భవ ॥

శ్రీమత్ శంకరభగవత్పూజ్యపాదాచార్యస్వామినే నమః - సర్వోపచారాన్ సమర్పయామి ॥

ఆవాహనం న జానామి న జానామి విసర్జనం ।

పూజావిధిం న జానామి క్షమస్వ పరమేశ్వర ॥

అన్యథా శరణం నాస్తి త్వమేవ శరణం మమ ।

తస్మాత్కారుణ్యభావేన రక్ష రక్ష మహేశ్వర ॥

అపరాధసహస్రాణి క్రియంతేఽహర్నిశం మయా ।

దాసోఽయమితి మాం మత్వా క్షమస్వ పరమేశ్వర ॥

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

అనయా పూజయా శ్రీమత్ శంకరభగవత్పూజ్యపాదాచార్యః సుప్రీతాః సుప్రసన్నాః వరదా భవంతు ॥

॥ ఇతి శ్రీమత్ శంకరభగవత్పూజ్యపాదాచార్యపూజాకల్పః ॥



## అథ కథా

ఏకశ్లోకీశంకరదిగ్విజయః

ఆర్యాంబాజరరే జనిర్ద్విజసతీదారిద్ర్యనిర్మూలనం  
సంన్యాసాశ్రయణం గురూపసదనం శ్రీమండనాదేర్ణయః ।  
శిష్యాఘ్రహణం సుభాష్యరచనం సర్వజ్ఞపీఠాశ్రయః  
పీఠానాం రచనేతి సంగ్రహమయీ సైషా కథా శాంకరీ ॥

అవతీర్ణశ్చ కాలట్యాం కేదారేఽస్తర్ణితశ్చ యః ।  
చతుష్పీఠప్రతిష్ఠాతా జయతాచ్ఛంకరో గురుః ॥

జగద్గురు శ్రీవిద్యారణ్యమహాస్వామిభిః విరచితః  
శ్రీమచ్ఛంకరదిగ్విజయః

ప్రణమ్య పరమాత్మానం శ్రీవిద్యాతీర్థరాపిణం ।  
ప్రాచీనశంకరజయే సారః సంగృహ్యతే స్ఫుటం ॥ 1.1 ॥

తతో మహేశః కిల కేరలేషు  
శ్రీమద్ వృషాద్రౌ కరుణాసముద్రః ।  
పూర్ణానందీపుణ్యతటే స్వయంభూ-  
లింగాత్మనాఽనంగధగావిరాసీత్ ॥ 2.1 ॥

తస్యేశ్వరస్య ప్రణతార్తిహర్తుః  
ప్రసాదతః ప్రాప్తనిరీతిభావః ।  
కశ్చిత్తదభ్యాశగతోఽగ్రహారః  
కాలట్యభిఖ్యోఽస్తి మహాన్మనోజ్ఞః ॥ 2.3 ॥

కశ్చిద్విపశ్చిదిహ నిశ్చలధీర్విరేజే  
విద్యాధిరాజ ఇతి విశ్రుతనామధేయః ।  
రుద్రో వృషాద్రినిలయోఽవతరీతుకామః  
యత్పుత్రమాత్మపితరం సమరోచయత్సః ॥ 2.4 ॥

పుత్రోఽభవత్తస్య పురాత్రపుణ్యైః  
 సుబ్రహ్మతేజాః శివగుర్వభిఖ్యః ।  
 జ్ఞానే శివో యో వచనే గురుస్త-  
 న్యాస్వర్థనామాఽకృత లబ్ధవర్ణః

॥ 2.5 ॥

స బ్రహ్మచారీ గురుగేహవాసీ  
 తత్కార్యకారీ విహితాన్నభోజీ ।  
 సాయంప్రభాతం చ హుతాశసేవీ  
 వ్రతేన వేదం నిజమధ్యగీష్ఠ

॥ 2.6 ॥

బహ్వర్థదాయిషు బహుష్వపి సత్సు దేశే  
 కన్యాప్రదాతృషు పరీక్ష్య విశిష్టజన్మ ।  
 కన్యామయాచత సుతాయ స విప్రవర్యో  
 విప్రం విశిష్టకులజం ప్రథితానుభావః

॥ 2.28 ॥

విద్యాధిరాజమఘపండితనామధేయౌ  
 సంప్రత్యయం వ్యతనుతామభిపూజ్య దైవం ।  
 సమ్యజ్మహూర్తమవలంబ్య విచారణీయా  
 మౌహూర్తికా ఇతి పరస్పరమూచివాంసౌ

॥ 2.33 ॥

ఉద్వాహ్య శాస్త్రవిధినా విహితే ముహూర్తే  
 తౌ సంముదం బహుమవాపతురాప్తకామౌ ।  
 తత్రాగతో భృశమమోదత బంధువర్గః  
 కిం భాషితేన బహునా ముదమాప వర్గః

॥ 2.34 ॥

గర్భం దధార శివగర్భమసౌ మృగాక్షీ  
 గర్భోఽప్యవర్ధత శనైరభవచ్ఛరీరం ।  
 తేజోఽతిరేకవినివారిత దృష్టిపాత-  
 విశ్వం రవేర్దివసమధ్య ఇవోగ్రతేజః

॥ 2.57 ॥

లగ్నే శుభే శుభయుతే సుషువే కుమారం  
 శ్రీపార్వతీవ సుఖినీ శుభవీక్షితే చ ।

జాయా సతీ శివగురోర్నిజతుంగసంస్థే  
సూర్యే కుజే రవిసుతే చ గురౌ చ కేంద్రే

॥ 2.71 ॥

యత్పశ్యతాం శిశురసౌ కురుతే శమగ్ర్యం  
తేనాకృతాస్య జనకః కిల శంకరాఖ్యాం ।  
యద్వ్యా చిరాయ కిల శంకరసంప్రసాదాత్  
జాతస్తతో వ్యధిత శంకరనామధేయం

॥ 2.83 ॥



# Jagadguru Sri Adi Shankaracharya

Sarvajna Peetham  
(Kashmir)



Kedarnath  
(Place of Disappearance)



Uttaramnaya Sri Jyotish Peetham,  
Badari (Uttarakhand)



Paschimamnaya Sri Kalika Peetham,  
Dwarka (Gujarat)



Dakshinamnaya Sri Sharada Peetham,  
Sringeri (Karnataka)



Kalady  
(Birth Place of Shankaracharya)



Poorvamnaya Sri Govardhana Peetham,  
Puri (Odisha)

अवतीर्णश्च कालट्यां केदारेऽन्तर्हितश्च यः ।  
चतुष्पीठप्रतिष्ठाता जयतात् शङ्करो गुरुः ॥